

ایم کیو ایم کے قائد الطاف حسین کی گورنر سندھ ڈاکٹر عشرت العباد، انصار برنی، احمد چنائے سے فون پر گفتگو،
 صومالی قزاقوں کی قید سے پاکستانیوں، بھارتیوں اور دیگر غیر ملکی شہریوں کی رہائی پر مبارکباد پیش کی
 بھارتی مغویوں کی رہائی کیلئے غیر متعصبانہ انداز میں کوششیں کیں، بھارت سے انعام و اکرام نہیں پر خلوص محبت چاہتے ہیں
 بھارتی حکومت، پاکستان اور پاکستانیوں کو اپنا دشمن سمجھنے کے بجائے انکے جذبہ خیر سگالی کو دیکھیں۔ الطاف حسین
 گورنر سندھ ڈاکٹر عشرت العباد نے پاکستان کی عزت و وقار بڑھا کر ثابت کر دیا کہ ہم کل بھی پاکستان کیلئے تھے، آج بھی پاکستان کیلئے ہیں۔
 قائد تحریک الطاف حسین کی گورنر ہاؤس کراچی میں گفتگو

لندن۔۔۔۔۔ 23 جون 2011ء

متحدہ قومی موومنٹ کے قائد جناب الطاف حسین نے کہا ہے کہ گورنر ہاؤس کراچی فون کر کے وہاں گورنر سندھ ڈاکٹر عشرت العباد، انسانی حقوق کے رہنما انصار برنی، سی پی ایل سی
 کے سربراہ احمد چنائے اور ان کے احباب سے گفتگو کی اور انہیں صومالی قزاقوں کی قید سے پاکستانیوں کے ساتھ ساتھ بھارتی اور دیگر غیر ملکی شہریوں کی رہائی اور بحفاظت وطن واپسی
 پر مبارکباد پیش کی۔ جناب الطاف حسین نے گفتگو کرتے ہوئے کہا کہ آپ نے انسانی جذبہ کے تحت مغویوں کی رہائی کیلئے دن رات ایک کر کے جو کوششیں کی وہ انتہائی قابل
 قدر ہیں جس پر آپ سب مبارکباد اور خراج تحسین کے مستحق ہیں۔ انہوں نے کہا کہ گورنر سندھ اور ان کے احباب نے نہ صرف چار پاکستانیوں کو رہا کر لیا بلکہ انسانیت کے ناطے 6
 انڈین، 11 مصری اور ایک سری لنکن باشندے کو بھی صومالی قزاقوں کی قید سے رہائی دلائی۔ پاکستان کے لوگوں نے تمام تر تلخیوں کو ایک طرف رکھ کر پاکستانیوں کے ساتھ ساتھ
 بھارتی مغویوں کی رہائی کیلئے جس غیر متعصبانہ انداز میں کوششیں کیں اس پر بھارت کی حکومت، سیاسی قیادت اور عوام کو سمجھ لینا چاہیے کہ ہر ملک میں کچھ خراب عناصر ہوتے ہیں
 لیکن چند عناصر کی وجہ سے کسی ملک یا پوری قوم کو خراب کہنا درست نہیں۔ اب انڈین گورنمنٹ کو بھی چاہیے کہ وہ پاکستان اور پاکستانیوں کو اپنا دشمن سمجھنے کے بجائے انکے جذبہ
 خیر سگالی کو دیکھیں اور چند خراب لوگوں کے بجائے ان اکثریتی لوگوں کی طرف دیکھیں جو خطے میں پیار محبت اور امن و سلامتی چاہتے ہیں۔ انہوں نے بھارتی قیادت کو مخاطب
 کرتے ہوئے کہا، آئیے سچائی اور خلوص کے ساتھ امن اور دوستی کی بنیاد ڈالتے ہیں۔ ہم نے بھارتی مغویوں کی رہائی کیلئے صدق دل سے جو کوششیں کیں اس پر ہم بھارت سے
 انعام و اکرام نہیں بلکہ پر خلوص محبت چاہتے ہیں۔ جناب الطاف حسین نے مغویوں کی رہائی کیلئے دن رات کوششیں کرنے پر گورنر سندھ ڈاکٹر عشرت العباد، انصار برنی، احمد چنائے
 اور پاکستان نیوی اور مسلح افواج کے افسروں اور جوانوں کو زبردست خراج تحسین پیش کیا۔ انہوں نے کہا کہ گورنر سندھ ڈاکٹر عشرت العباد نے دنیا میں پاکستان کی عزت
 و وقار بڑھا کر اپنے عمل سے ثابت کر دیا کہ ہم کل بھی پاکستان کیلئے تھے، آج بھی پاکستان کیلئے ہیں اور ہماری سانس بھی ہمیشہ پاکستان کیلئے ہیں۔ انہوں نے مغویوں کی رہائی کیلئے
 کوششوں کے دوران گورنر سندھ کے ساتھ رات دن معاونت کرنے پر گورنر ہاؤس کے تمام عملے کو بھی شاباش پیش کی۔ انہوں نے رہائی پانے والے کپتان اور عملے کے تمام
 افراد اور انکے اہل خانہ کو مبارکباد پیش کی۔ انہوں نے مالی معاونت کرنے والے مخیر حضرات کا بھی شکریہ ادا کیا۔

مسئلہ کشمیر، ایم کیو ایم کے دور میں ہی حل ہوگا، الطاف حسین
بھارتی حکومت، پاکستانی عوام کے جذبہ خیر سگالی کی قدر کریں
کشمیر کے مستقبل کے فیصلہ کشمیری عوام کی خواہشات اور امنگوں کے مطابق ہوگا
محمود آباد میں ایم کیو ایم کے انتخابی جلسہ عام سے ٹیلی فونک خطاب

کراچی۔۔۔ (اسٹاف رپورٹر)

متحدہ قومی موومنٹ کے قائد جناب الطاف حسین نے بھارت کے حکمرانوں، تجزیہ نگاروں، کالم نگاروں، صحافیوں، دانشوروں، ارکان پارلیمنٹ سے کہا ہے کہ وہ صومالی قزاقوں کی
 رہائی کے لئے پاکستانی عوام کے جذبہ خیر سگالی کی قدر کریں اور اسے انمول تحفہ سمجھ کر نئے سرے سے پاکستان سے با مقصد مذاکرات کا آغاز کریں۔ ایم کیو ایم، آزاد اور مقبوضہ
 کشمیر کے عوام مل کر کشمیر کے مستقبل کا جو حل چاہتے ہیں، ہم اسی موقف پاکستان سمیت دنیا کے ہر فورم پر اٹھائیں گے اور انشاء اللہ مسئلہ کشمیر، ایم کیو ایم کے دور میں ہی حل
 ہوگا اور کشمیر کے مستقبل کے فیصلہ کشمیری عوام کی خواہشات اور امنگوں کے مطابق ہوگا۔ جناب الطاف حسین نے کہا کہ اگر کشمیری عوام نے انتخابات میں ایم کیو ایم کو منتخب کر لیا تو ایم
 کیو ایم کے منتخب نمائندگان کشمیر کو دنیا کا حسین ترین علاقہ بنا دیں گے۔ انہوں نے کشمیری عوام کی تقدیر بدلنے کے جھوٹے وعدے کرنے والے سیاستدانوں کو مخاطب کرتے ہوئے

کہا کہ جب تم بار بار حکومت میں رہ کر کشمیری عوام کی تقدیر نہ بدل سکتے تو اب کشمیری عوام پر رحم کرو، کشمیری عوام حق پرست جماعت ایم کیو ایم کے ساتھ مل کر اپنی تقدیر خود بدل لیں گے۔ انہوں نے کشمیری عوام سے اپیل کی کہ وہ 26، جون کے انتخابات میں حق پرست امیدواروں کو ووٹ دیکر کامیاب بنائیں۔ یہ بات انہوں نے محمود آباد میں کشمیری قانون ساز اسمبلی کے انتخابات کے سلسلے میں ایک بڑے انتخابی جلسہ عام سے ٹیلی فونک خطاب کرتے ہوئے کہی۔ جلسہ عام میں کراچی میں مقیم کشمیری عوام نے ہزاروں کی تعداد میں شرکت کی۔ اس موقع پر شرکاء بالخصوص خواتین کا جوش و خروش قابل دید تھا۔ انتخابی جلسہ عام سے خطاب کرتے ہوئے جناب الطاف حسین نے کہا کہ متحدہ قومی موومنٹ غریب و متوسط طبقہ، مظلوم اور محنت کشوں کی ترجمان جماعت ہے جو آزاد کشمیر کی قانون ساز اسمبلی کے انتخابات میں کشمیر کی تمام نشستوں سے انتخابات میں حصہ لے رہی ہے۔ انہوں نے کہا کہ آئین و قانون کے تحت ہر سیاسی و مذہبی جماعت کو انتخابات میں حصہ لینے کا حق ہے اور ہر سیاسی جماعت کے رہنماء انتخابات میں حصہ لینے کیلئے صبح شام آزاد کشمیر کے چکر لگا رہے ہیں لیکن کشمیر کے عوام اللہ کو حاضر و ناظر جان کر سچ سچ بتائیں کہ جب اکتوبر 2005ء میں تاریخ کا بدترین اور قیامت خیز زلزلہ آیا تھا تو بڑے بڑے دعوے کرنے والی یہ جماعتیں اور ان کے رہنماء زلزلہ متاثرین کی آزمائش کی گھڑی میں کہاں تھے؟ کشمیری عوام یہ بھی بتائیں کہ انہوں نے زلزلہ متاثرین کی امداد کرتے ہوئے اور انہیں علاج و معالجہ کی سہولیات فراہم کرتے ہوئے کس جماعت اور اس کے رہنماؤں اور کارکنوں کو دن رات بھوک پیاس اور موسم کی سختیوں کی پرواہ کئے بغیر متاثرین کی عملی امداد کرتے ہوئے دیکھا؟ جس پر جلسہ کے شرکاء نے یک زبان ہو کر کہا ”متحدہ قومی موومنٹ“ جناب الطاف حسین نے میاں نواز شریف اور میاں شہباز شریف کا نام لئے بغیر کہا کہ آج کشمیری عوام، بڑے بھائی اور چھوٹے بھائی کو آزاد کشمیر میں ووٹ مانگتے ہوئے دیکھ رہے ہیں لیکن جب کشمیری عوام زلزلہ کی تباہ کاریوں کا شکار تھے تو امتحان کی اس گھڑی میں وہ اور ان کی جماعت کہاں تھی؟ کشمیر کے عوام اپنی آنکھوں سے دیکھ چکے ہیں کہ کشمیر میں ایم کیو ایم کا کوئی ووٹ بنک نہیں تھا لیکن اس کے باوجود ایم کیو ایم نے بغیر کسی لالچ کے دکھی انسانیت کی عملی خدمت کی۔ انہوں نے کہا کہ کشمیر میں بڑے بڑے سرمایہ داروں، جاگیرداروں اور دو تہ مندوں کی جانب سے پیسے کے عوض کشمیری عوام کے ضمیر خریدنے کی کوشش کی جا رہی ہے۔ میں کہتا ہوں کہ عوام ان سے پیسہ ضرور لیں کیونکہ انہوں نے زلزلہ سے متاثرہ کشمیری عوام کی امداد کا پیسہ لوٹا ہے، مظلوم کشمیری عوام، انتخابات کے دن ان جاگیرداروں سے پیسہ بھی لیں اور ان کا بیج بھی لگائیں لیکن خاموشی سے حق پرست امیدواروں کے انتخابی نشان پتنگ پر مہر لگائیں۔ انہوں نے کہا کہ اگر کشمیری عوام نے ایم کیو ایم پر اعتماد کیا کی اکثریت دلائی تو ہم نہ صرف کشمیریوں کے مسائل حل کریں گے، ان کے علاقوں میں تعلیمی ادارے، میٹرنٹی ہومز اور انڈسٹریل ہومز قائم کریں گے بلکہ قانون سازی کر کے کشمیر کا دیرینہ مسئلہ بھی حل کرائیں گے، آزاد اور مقبوضہ کشمیر کے عوام کو اس بات کا حق ہوگا کہ وہ مل کر کشمیر کے مستقبل کا جو صل چاہتے ہیں، ہم وہی موقف پاکستان سمیت دنیا کے ہر فورم پر اٹھائیں گے اور 63 برسوں کا دیرینہ مسئلہ کشمیر، انشاء اللہ ایم کیو ایم کے دور میں ہی حل ہوگا۔ انہوں نے کہا کہ بھارت اور پاکستان دونوں ممالک مل کر از خود کشمیر کے عوام کا فیصلہ نہیں کر سکتے، کشمیر کے مستقبل کے فیصلے کا حق صرف کشمیری عوام کو ہے اور کشمیر کا مسئلہ کشمیری عوام کی خواہشات اور امنگوں کے مطابق حل ہوگا۔ انہوں نے کہا کہ 11 ماہ قبل صومالی قزاقوں نے ایک جہاز کے عملے کو یوغالی بنائے رکھا جس میں 11، مصری، 6، بھارتی، 4، پاکستانی اور ایک مصری شہری شامل تھا لیکن مصر، بھارت اور سری لنکا کی حکومت نے اپنے اپنے شہریوں کی رہائی کیلئے پاکستانی حکومت سے کوئی تعاون نہیں کیا۔ اس حساس انسانی مسئلہ کے حل کیلئے گورنر سندھ ڈاکٹر عشرت العباد، سماجی کارکن انصار برنی، سی پی ایل سی کے سربراہ احمد چنائے سمیت تمام محیرہ حضرات نے مل کر دن رات محنت کی، انکی محنت رنگ لائی اور چھڑے ہوئے افراد دوبارہ اپنے والدین اور بیوی بچوں کے درمیان آگئے اور متحدہ قومی موومنٹ کی کوششوں سے یہ رہائی عمل میں آئی۔ انہوں نے صومالی قزاقوں کی قید سے رہائی پانے والے افراد اور ان کے اہل خانہ کو دی مبارکباد پیش کرتے ہوئے ان کی رہائی میں کردار ادا کرنے پر گورنر سندھ ڈاکٹر عشرت العباد، معروف سماجی کارکن انصار برنی، سی پی ایل سی کے سربراہ احمد چنائے اور تمام اداروں کو زبردست خراج تحسین بھی پیش کیا۔

جناب الطاف حسین نے کہا کہ ہم نے یہ نہیں کیا کہ ہم چار پاکستانیوں کو صومالی قزاقوں کی قید سے نجات دلا دیں۔ میں نے گورنر سندھ ڈاکٹر عشرت العباد کو ہدایت کی کہ اگر بھارت، مصر اور سری لنکا کی حکومتیں تعاون نہیں کر رہی ہیں تو ہم انسانیت کی بنیاد پر ان مغویان کو رہا کروا کر وائیں گے۔ ہم نے انہیں رہا کروا کر اسی رات سب کو ان کے ممالک روانہ کر دیا۔ جناب الطاف حسین نے بھارت کے حکمرانوں، تجزیہ نگاروں، کالم نگاروں، صحافیوں، دانشوروں، ارکان پارلیمنٹ کو مخاطب کرتے ہوئے کہا کہ وہ صومالی قزاقوں کی رہائی کیلئے پاکستان کے عوام کے جذبہ خیر سگالی کی قدر کریں اور وزیراعظم من موہن سنگھ اس انمول تحفہ سے فائدہ اٹھا کر نئے سرے سے پاکستان سے با مقصد مذاکرات کا آغاز کریں اور ایک اچھے پڑوسی کی حیثیت سے زندگی گزارنے کا نئے سرے سے آغاز کریں۔ انہوں نے کہا کہ صومالی قزاقوں کی قید سے 22 مغویان کی رہائی اور ان کی زندگی بچانا ناممکن کام تھا جسے ایم کیو ایم نے ممکن بنا دیا۔ اگر کشمیری عوام نے انتخابات میں ایم کیو ایم کو منتخب کرایا تو ایم کیو ایم کے منتخب نمائندگان کشمیر کو دنیا کا حسین ترین علاقہ بنا دیں گے۔ انہوں نے مقبوضہ کشمیر کے عوام پر مظالم پر دلی افسوس کا اظہار کرتے ہوئے کہا کہ کشمیری عوام کو دو حصوں میں بانٹ دیا گیا ہے اور یہ مظلوم خاندان آپس میں ملاقات کرنے کیلئے شدید مشکلات کا شکار ہیں۔ انہوں نے کہا کہ جو لوگ آج کشمیری عوام کی تقدیر بدلنے کے جھوٹے وعدے کر رہے ہیں وہ قوم کو جواب دیں کہ جب وہ کشمیر کی حکومت میں کئی مرتبہ شامل رہے ہیں تو اپنے دور اقتدار میں انہوں نے کشمیری عوام کی تقدیر کیوں نہیں بدلی؟ جب تم حکومت میں رہ کر کشمیری عوام کی تقدیر نہ بدل سکتے تو اب کشمیری عوام پر رحم کرو، کشمیری عوام حق پرست

جماعت ایم کیو ایم کے ساتھ مل کر اپنی تقدیر خود بدل لیں گے۔ انہوں نے کراچی میں مقیم کشمیری ماؤں، بہنوں، بزرگوں اور نوجوانوں سے اپیل کی وہ بار بار کی ہوئی جماعتوں کے فریب کا شکار نہ ہوں اور غریب و متوسط طبقہ کی نمائندہ جماعت ایم کیو ایم کے امیدواروں کو اپنا قیمتی ووٹ دیکر کامیاب بنائیں، ہم سب مل کر پاکستان کو خوشحال اور ترقی یافتہ ملک بنائیں گے۔ انہوں نے مزید کہا کہ کراچی میں مقیم کشمیری عوام، کشمیر میں اپنے اپنے اہل خانہ سے ٹیلی فون کے ذریعہ رابطہ کر کے ان سے وعدہ لیں کہ وہ 26، جون کو آزاد کشمیر کے انتخابات میں حق پرست امیدواروں کو بھاری اکثریت سے ووٹ دیکر کامیاب بنائیں گے۔ اسی طرح میں عرب امارات، برطانیہ، امریکہ، فرانس، جرمنی اور دنیا بھر میں مقیم کشمیری عوام سے بھی اپیل کرتا ہوں کہ وہ کشمیری عوام کے بہتر مستقبل کیلئے حق پرست امیدواروں کا ساتھ دیں اور کشمیر میں موجود اپنے اپنے رشتہ داروں سے رابطہ کر کے ان سے ایم کیو ایم کا ساتھ دینے کا وعدہ لیں۔ جناب الطاف حسین نے ایم کیو ایم کے نامزد امیدواروں کو ہدایت کی کہ وہ انتخابات میں کامیابی کے بعد ذاتی اور خاندانی مفادات کے بجائے کشمیری عوام کی بھرپور مدد کریں اور کشمیر کی تقدیر بدلنے کیلئے اپنا بھرپور کردار ادا کریں۔

آزاد کشمیر قانون ساز اسمبلی کے انتخابات کے سلسلے میں محمود آباد میں منعقدہ جلسہ عام سے مقررین کا خطاب

کراچی۔۔۔ 24، جون 2011ء

ایم کیو ایم کی رابطہ کمیٹی کے رکن و حق پرست صوبائی وزیر رضا ہارون نے کہا ہے کہ کشمیری عوام صحیح معنوں میں اپنی تقدیر بدلنا چاہتے ہیں تو انہیں 26 جون کو آزاد کشمیر قانون ساز اسمبلی کے انتخابات میں تمام حق پرست امیدواروں کو ووٹ دیکر کامیاب کرانا ہوگا۔ یہ بات انہوں نے جمعہ کی شب محمود آباد کے حق چوک پر آزاد کشمیر قانون ساز اسمبلی کے انتخابات کے سلسلے میں منعقدہ ایک بڑے انتخابی جلسہ عام کے شرکاء سے خطاب کرتے ہوئے کہی۔ انہوں نے کہا کہ آج کشمیر الیکشن مہم کا آخری دن ہے اور چند گھنٹے باقی ہیں، کشمیری عوام کو اپنی تقدیر بدلنے کیلئے فیصلہ کرنا ہوگا کہ گزشتہ 63 برس سے جو لوگ آپ کے ووٹ سے ایوانوں میں پہنچیں ہیں انہوں نے کشمیر کی تقدیر نہیں بدلی کیا انہیں دوبارہ ووٹ دیکر پانچ سال مزید وقت دینا چاہتے ہیں اگر نہیں تو قائد تحریک جناب الطاف حسین کی قیادت میں اور ان کے مشن و مقصد کو سامنے رکھتے ہوئے اپنی تقدیر بدلنے کیلئے 26 جون کے روز ملک بھر میں جہاں جہاں پولنگ اسٹیشن قائم ہیں وہاں جوق در جوق جائیں اور پتنگ کے نشان پر ووٹ لگائیے۔ انہوں نے کہا کہ کشمیری عوام صحیح معنوں میں اپنی تقدیر بدلنا چاہتے ہیں تو انہیں غریب و متوسط طبقے کی قیادت کو منتخب کرانا ہوگا۔ جلسہ سے خطاب کرتے ہوئے حق پرست صوبائی وزیر رؤف صدیقی نے کہا کہ وادی کشمیر انشاء اللہ قائد تحریک جناب الطاف حسین کی بے باک اور جرات مند قیادت کے طفیل اور ایم کیو ایم کے نمائندوں کی محنت کے بعد پاکستان کا حصہ بنے گی۔ آزاد جموں و کشمیر کی قانون ساز اسمبلی کے حلقہ ایل اے 30 کی نشست پر نامزد حق پرست امیدوار طاہر کھوکھر نے کہا کہ میں قائد تحریک الطاف حسین کا شکر گزار ہوں کہ انہوں نے مجھ پر اعتماد کرتے ہوئے کشمیریوں کے حقوق کیلئے ایل اے 30 کی نشست پر نامزد کیا جس طرح 2006ء کے الیکشن میں کشمیری عوام نے اپنے ووٹوں سے آزاد کشمیر اسمبلی میں دو حق پرست نمائندوں کو منتخب کرایا اسی طرح کشمیری عوام نے دوبارہ ہم پر اعتماد کیا تو آزاد کشمیر قانون ساز اسمبلی میں آنے والے حق پرست امیدواران مسئلہ کشمیر اور کشمیری عوام کے بنیادی حقوق کیلئے عملی جدوجہد کرتے رہیں گے۔ انہوں نے کہا کہ ایل اے 30، ایل اے 36 کے خلاف سازشیں کی گئیں اور ان نشستوں کو اس لئے ختم کرنے کی سازش کی گئی کہ یہ دو نشستیں ایم کیو ایم کے پاس ہیں۔ ہم نے میڈیکل اور انجینئرنگ کی کشمیریوں کیلئے 40 سیٹوں کا اضافہ کیا اور حکومت پاکستان سے پانچ ارب کا سیاحت کا پیکیج لیا ہے اور سیاست کو فروغ دیکر بیروزگاری کو ختم کریں اور اسے منی سوزر لینڈ بنائیں گے۔ آزاد جموں و کشمیر کی قانون ساز اسمبلی کے حلقہ ایل اے 36 کی نشست پر نامزد حق پرست امیدوار سلیم بٹ نے کہا کہ آزاد جموں و کشمیر قانون ساز اسمبلی کے انتخابات کشمیریوں کے فیصلے کا دن ہے، 2006ء کے انتخابات میں ایم کیو ایم نے جو منشور دیا تھا اس کے مطابق بہت سارے کام ہو چکے ہیں، 2006ء میں ایم کیو ایم نے جب ہمیں نامزد کیا تو ہماری جیب سے ایک پیسہ خرچ نہیں ہوا اور آج بھی آزاد کشمیر قانون ساز اسمبلی میں نامزد تمام امیدواران نے الیکشن اخراجات کیلئے اپنے پاس سے کچھ خرچ نہیں کیا ہے۔ حیدرآباد اور کراچی میں جو کام کشمیریوں کے رکے ہوئے تھے وہ تمام حل ہو چکے ہیں اور 26 جون کو انتخابات میں حق پرست نمائندوں کی کارکردگی کو دیکھتے ہوئے کشمیری عوام کو فیصلہ کرنے میں کوئی مشکل پیش نہیں آنی چاہئے اور حق پرست امیدواران کی بے لوث اور عملی کارکردگی کو دیکھ کر انہیں بھاری اکثریت سے ووٹ دیکر کامیاب بنانا چاہئے۔ ایم کیو ایم کشمیر کمیٹی کے انچارج معروف حسین نے کہا کہ جلسہ عام میں کشمیر کے عوام کا جم غفیر یہ ثابت کرتا ہے کہ کشمیری عوام قائد تحریک الطاف حسین کی آواز پر لبیک کہتے ہوئے آزاد جموں و کشمیر میں انقلاب برپا کرنے کیلئے تیار ہیں۔ کشمیر کی 63 سالہ تاریخ میں جو موروثی سیاست، جاگیر دارانہ نظام، وہاں کے نمبردار اور علاقے کے زمینداروں سمیت دیگر علاقائی سرداروں نے کشمیر کی سیاست پر قبضہ کیا ہوا تھا آج کشمیری عوام نے اس کے خلاف فیصلہ دیدیا ہے کہ وہ موروثی سیاست کو نہیں مانتے اور قائد تحریک الطاف حسین کے نظریے پر عمل کرتے ہوئے کشمیر میں بھی 26 جون کو ثابت کر دیں کہ کشمیر میں بھی باشعور عوام تبدیلی چاہتے ہیں۔

آزاد جموں و کشمیر کی قانون ساز اسمبلی کے انتخابات کے سلسلے میں جمعہ کی شب محمود آباد کے حق چوک پر بڑا انتخابی جلسہ عام

کراچی (اسٹاف رپورٹر)

آزاد جموں و کشمیر کی قانون ساز اسمبلی کے انتخابات کے سلسلے میں جمعہ کی شب محمود آباد کے حق چوک نزد ستارہ بیکری پر بڑا انتخابی جلسہ عام منعقد ہوا جس میں کشمیری نوجوانوں، بزرگوں، خواتین اور عمائدین نے ہزاروں کی تعداد میں شرکت کی انتخابی جلسہ عام سے ایم کیو ایم کے قائد جناب الطاف حسین نے لندن سے براہ راست ٹیلی فونک خطاب کیا۔ جلسہ عام میں ایم کیو ایم کی رابطہ کمیٹی کے ڈپٹی کنوینئر انیس احمد قانجانی، اراکین رابطہ کمیٹی کنور خالد یونس، واسع جلیل، ڈاکٹر نصرت، قاسم علی رضا، نیک محمد، سلیم تاجک، محترمہ نسیرین جلیل، مصطفیٰ کمال، رضا ہارون، حق پرست وزراء، ارکان قومی و صوبائی اسمبلی سمیت ایم کیو ایم کشمیر کمیٹی کے انچارج و اراکین کمیٹی ایم کیو ایم کے ذمہ داران و کارکنان نے بڑی تعداد میں شرکت کی۔ اس موقع پر جلسہ عام میں کراچی کے مختلف علاقوں سے تعلق رکھنے والے کشمیری عوام، خواتین، بزرگوں، نوجوانوں اور عمائدین ہزاروں کی تعداد میں موجود تھے۔ جلسہ عام کے سلسلے میں اسٹیج پر اسکرین لگائی گئی تھی جس پر ”ہماری سیاست عوام کی خدمت کشمیر کے الیکشن 2011ء جلسہ عام قائد تحریک جناب الطاف حسین کا خطاب“ جلی حرف میں تحریر تھا جبکہ پنڈال کو برقی قمقموں سے سجایا گیا تھا اور قائد تحریک جناب الطاف حسین کی دیدہ زیب تصاویر، ایم کیو ایم اور کشمیر کے پرچم کے علاوہ خوبصورت نیر مقدمی بینرز بھی آویزاں کئے گئے تھے۔ جن پر کشمیر میں خوشحالی آنا ہے تو متحدہ موومنٹ کو لانا ہے، مظلوم کشمیریوں کو حق دلانا ہے تو صرف پتنگ پر مہر لگانا ہے، کشمیریوں کا ایک ہی نعرہ الطاف صرف ہمارا اور قائد تحریک جناب الطاف حسین کیلئے نعرے الطاف جئے الطاف کے نعرے کے الفاظ تحریر تھے۔ جلسہ عام کی کاروائی کا باقاعدہ آغاز ٹھیک 6:50 پر تلاوت قرآن پاک کی تلاوت سے کیا گیا۔ تلاوت قرآن کی تلاوت کے فرائض ایم کیو ایم کی علماء کمیٹی کے رکن ناصر یامین نے انجام دیئے جبکہ نظامت کے فرائض نے اے پی ایم ایس او کے سیکرٹری نشرو اشاعت احسن غوری نے انجام دیئے۔ جلسہ عام سے ایم کیو ایم کی رابطہ کمیٹی کے رکن اور صوبائی وزیر رضا ہارون، کشمیر قانون ساز اسمبلی کے حلقہ 30 اور حلقہ 36 کے حق پرست امیدواروں طاہر کھوکھر، سلیم بٹ، حق پرست صوبائی وزیر رؤف صدیقی نے بھی خطاب کیا۔ اس موقع پر کشمیر قانون ساز اسمبلی کے حلقہ 36 کے امیدوار سلیم بٹ کی خطاب کے دوران اذان مغرب کا وقفہ دیا گیا۔ جب قائد تحریک جناب الطاف حسین نے لندن سے براہ راست ٹیلی فون پر آمد کا اعلان ٹھیک 7:50 ہوا۔ اس موقع پر شرکاء میں خوشی کی لہر دوڑ گئی دیکھتے ہی دیکھتے پنڈال میں نعرے الطاف، جئے الطاف کے نعروں کی سدا سنیں گونج اٹھی۔ اس موقع پر ایم کیو ایم کا مشہور ترانہ ساتھی مظلوموں کا ساتھی ہے الطاف حسین کی ریکارڈنگ بجائی گئی جس پر پنڈال میں موجود شرکاء نے ایم کیو ایم کی رابطہ کمیٹی اور کارکنان ساتھ دیا اور قائد تحریک الطاف حسین کو پنڈال میں خوش آمدید کہا۔

قائد تحریک جناب الطاف حسین کے خطاب کی براہ راست کوورٹج کیلئے

پرنٹ و الیکٹرونک میڈیا سے تعلق رکھنے والے رپورٹرز، کیمرہ مین، فوٹو گرافر، نمائندگان کیلئے خصوصی انگلورژ بنایا گیا

کراچی:۔۔۔۔۔ 24 جون، 2011ء

آزاد جموں و کشمیر کی قانون ساز اسمبلی انتخابات کے سلسلے میں متحدہ قومی موومنٹ کے زیر اہتمام جمعہ 24 جون کو محمود آباد حق چوک پر ہونے والے جلسہ عام میں پرنٹ و الیکٹرونک میڈیا سے تعلق رکھنے والے رپورٹرز، کیمرہ مین، فوٹو گرافر، نمائندگان کیلئے قائد تحریک جناب الطاف حسین کے خطاب کی براہ راست کوورٹج کیلئے خصوصی انگلورژ بنایا گیا تھا۔ جس میں صحافیوں کو انٹرنیٹ، فیکس، ٹیلی فون کی سہولیات فراہم کی گئیں جس کے ذریعے صحافیوں نے خطاب کی کوورٹج کو یقینی بنایا۔

جلسہ عام میں موجود کشمیری عمائدین شہر میں ایم کیو ایم کاروائیاتی نظم و ضبط دیکھنے میں آیا

کراچی:۔۔۔۔۔ 24 جون، 2011ء

آزاد جموں و کشمیر کی قانون ساز اسمبلی کے انتخابات کے سلسلے میں محمود آباد حق چوک کے مقام پر منعقدہ انتخابی جلسہ عام میں پنڈال حاضرین شرکاء نے قائد تحریک جناب الطاف حسین کے خطاب کو انتہائی نظم و ضبط کے ساتھ سنا۔ اس موقع پر جلسہ عام میں موجود کشمیری عوام خواتین، بزرگوں، نوجوانوں، کشمیری عمائدین شہر میں ایم کیو ایم کاروائیاتی نظم و ضبط دیکھنے میں آیا۔

جلسہ عام میں پنڈال میں ایم کیو ایم کا ایک بڑا پرچم بانسوں کے ذریعے لگایا گیا تھا

کراچی:۔۔۔۔۔24 جون، 2011ء

آزاد و جموں کشمیر کی قانون ساز اسمبلی کے انتخابات کے سلسلے میں محمود آباد حق چوک کے مقام پر منعقدہ انتخابی جلسہ عام کے سلسلے میں پنڈال میں ایم کیو ایم کا ایک بڑا پرچم بانسوں کے ذریعے لگایا گیا تھا۔ جس پر نعرے الطاف اور جے الطاف حسین کے الفاظ تحریر تھے، یہ پرچم پنڈال میں موجود شرکاء کی توجہ کا مرکز بنے رہا۔

36 کے حق پرست امیدوار سلیم بٹ کے خطاب کے دوران اذان مغرب کا وقفہ

کراچی:۔۔۔۔۔24 جون، 2011ء

آزاد و جموں کشمیر کی قانون ساز اسمبلی کے انتخابات کے سلسلے میں محمود آباد حق چوک کے مقام پر منعقدہ انتخابی جلسہ عام کے سلسلے میں حلقہ 36 کے حق پرست امیدوار سلیم بٹ کے خطاب کے دوران اذان مغرب کا وقفہ دیا گیا۔

جلسہ عام بر جھلکیاں

☆ جلسہ گاہ کو آزاد و جموں کشمیر و ایم کیو ایم کے سرنگی پرچموں، بینرز قائد تحریک جناب الطاف حسین کی تصاویر، پھولوں کے گملوں اور برقی قمقموں سے سجایا گیا تھا جبکہ برقی قمقموں سے کی گئی سجاوٹ کے باعث رات میں دن کا سماں دیکھنے میں آیا۔

☆..... ایم کیو ایم کشمیر کمیٹی کے زیر اہتمام آزاد و جموں کشمیر کے انتخابات 2011ء کے سلسلے میں محمود آباد کے حق چوک پر ایک عظیم الشان جلسہ کا انعقاد کیا گیا۔

☆..... جلسہ سے متحدہ قومی موومنٹ کے قائد جناب الطاف حسین لندن سے براہ راست ٹیلی فونک خطاب کیا

☆..... جلسہ کے سلسلے میں محمود آباد کے حق چوک پر ایک طویل پنڈال بنایا گیا تھا، جبکہ پنڈال کو ایم کیو ایم اور کشمیر کے پرچم، قائد تحریک جناب الطاف حسین کی قد آور تصاویر، برقی قمقموں، سے خوبصورتی سے سجایا گیا تھا۔

☆..... پنڈال میں شرکاء کیلئے فرشی نشنتوں کا انتظام کیا گیا تھا۔

☆ جلسہ میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی رابطہ کمیٹی کے ارکان نیک محمد، سلیم تاجک، مصطفیٰ کمال، قاسم علی رضا، کنور خالد یونس، ڈاکٹر نصرت، کنور خالد یونس، واسع جلیل، رضا ہارون، حق پرست وزراء، ارکان پارلیمنٹ، مختلف شعبہ جات کے انچارجز و اراکین بھی موجود تھے۔

☆..... پنڈال میں شیٹنگ کی مدد سے اسٹیج بنایا گیا تھا، اسٹیج کی پشت پر خوبصورت اسکیرین آویزیں کی گئی جس پر ہماری سیاست عوام کی خدمت کشمیر الیکشن 2011ء۔۔۔۔۔ جلسہ عام قائد تحریک جناب الطاف حسین کا خطاب محمود آباد۔۔۔۔۔24، جون، 2011ء متحدہ قومی موومنٹ (پاکستان) جعلی حروف سے تحریر تھا۔

☆..... جلسہ میں کشمیری عوام، بزرگ، خواتین، نوجوان اور معصوم بچوں نے ہزاروں کی تعداد میں شرکت کی۔

☆ جلسہ میں خواتین کا جو خروش قابل دید تھا، جبکہ انہوں نے ایم کیو ایم اور کشمیر کے پرچموں کے رنگوں پر مشتمل چوڑیاں اور دوپٹے پہن رکھے تھے، اس موقع پر وہ وقفے وقفے سے ایم کیو ایم، جناب الطاف حسین کے حق میں نعرہ لگا رہی تھیں۔

☆ اسٹیج پر لگائی گئی اسکرین میں آزاد کشمیر اور ایم کیو ایم کے سرنگی پرچموں، بینرز، قائد تحریک جناب الطاف حسین کی تصاویر، انتخابی نشان پتنگ کا ماڈل بھی بنایا گیا تھا۔

☆ جلسہ کا باقاعدہ آغاز 6 بجکر 50 منٹ پر تلاوت کلام پاک سے کیا گیا جبکہ تلاوت کی سعادت معروف ثناء خواں ناصر یامین نے حاصل کی۔

☆ جلسہ سے کشمیر کمیٹی کے انچارج بالترتیب کشمیر کمیٹی کے انچارج معروف حسین، آزاد کشمیر قانون ساز اسمبلی کے حلقہ ایل اے 30 کی نشست پر نامزد حق پرست امیدوار طاہر کھوکھر، ایل اے 36 کی نشست پر نامزد حق پرست امیدوار سلیم بٹ، حق پرست صوبائی وزیر سندھ رؤف صدیقی اور رابطہ کمیٹی کے رکن رضا ہارون نے بھی خطاب کیا۔

☆ اسٹیج پر ایم کیو ایم کی رابطہ کمیٹی کے ڈپٹی کنوینر انیس احمد قائم خانی، اراکین رابطہ کمیٹی اور حق پرست امیدواران آزاد کشمیر تشریف فرما تھے۔

☆ پنڈال کے چاروں اطراف خیر مقدمی بینرز آویزاں تھے۔

☆ پنڈال میں الیکٹرونک اور پرنٹ میڈیا کے نمائندوں کیلئے پریس گیلری کا خصوصی انتظام کیا گیا تھا۔

- ☆ جلسہ میں نوجوانوں کا جوش و خروش قابل دید تھا جو وقفے وقفے سے پرجوش نعرے لگا رہے تھے۔
- ☆ جلسہ میں کراچی کے مختلف علاقوں میں رہائش پذیر کشمیری عوام نے ہزاروں کی تعداد میں شرکت کی۔
- ☆ ٹھیک 7 بجکر 45 منٹ پر قائد تحریک جناب الطاف حسین کی آمد کا اعلان کیا گیا تو شرکائے جلسہ نے کھڑے ہو کر اور تالیاں بجا کر فقید المثل استقبال کیا اس موقع پر ایم کیو ایم کا ترانہ ”ساتھی“ بجایا گیا جس کا شرکاء نے ساتھ دیا۔
- ☆ جلسہ عام میں نظم و ضبط کا مثالی مظاہرہ دیکھنے میں آیا۔

26 جون کے انتخابات ثابت کر دیگا کہ آزاد جموں کشمیر ایم کیو ایم مضبوط گڑھ ہے، حیدر عباس رضوی

ایل اے 17 سے نامزد حق پرست امیدوار سردار محمد حیات خان کی انتخابی مہم کے سلسلے ریلی اور جلسہ کے شرکاء سے خطاب

راولاکوٹ۔۔۔24 جون 2011ء

آزاد جموں کشمیر کی قانون ساز اسمبلی کے سلسلے میں متحدہ قومی موومنٹ کے حق پرست امیدواروں کی انتخابی مہم کا سلسلہ ملک بھر میں جاری ہے اور اس سلسلے میں ایم کیو ایم کی رابطہ کمیٹی کے ارکان، منتخب حق پرست عوامی نمائندے، ایم کیو ایم کے ذمہ داران اور نامزد حق پرست امیدوار کارکنز میٹنگ اور بالمشافہ ملاقاتوں کے ذریعے کشمیری عمائدین، معززین اور عوام سے رابطہ کر رہے ہیں۔ ایل اے 17 عباس پور پونچھ ون راولاکوٹ سے نامزد حق پرست امیدوار سردار محمد حیات خان کی انتخابی مہم کے سلسلے میں ایم کیو ایم کی جانب سے بڑی انتخابی ریلی نکالی گئی، ریلی عباس پور سے شروع ہوئی جو مختلف بازاروں، مارکیٹوں، اہم شاہراہوں اور چوراہوں سے ہوتی ہوئی عباس پور کے گراؤنڈ میں اختتام پذیر ہوئی جہاں جلسہ عام منعقد کیا گیا، ریلی کے ہزاروں شرکاء نے ہاتھوں میں ایم کیو ایم اور آزاد کشمیر کے پرچم اور قائد تحریک الطاف حسین کی تصاویر اٹھا رکھی تھیں، ریلی کی قیادت حق پرست رکن قومی اسمبلی حیدر عباس رضوی، نامزد امیدوار سردار محمد حیات خان، صوبائی تنظیمی کمیٹی کے رکن زائد قریشی، راولاکوٹ زون کے انچارج عاشق اعوان و دیگر اراکین زونل کمیٹی کے ارکان کر رہے تھے۔ جلسہ عام سے خطاب کرتے ہوئے حق پرست رکن قومی اسمبلی حیدر عباس رضوی نے کہا کہ آزاد جموں کشمیر ایم کیو ایم مضبوط گڑھ ہے 26 جون ایم کیو ایم کی فتح کا دن ہے اس دن آزاد کشمیر کے عوام پتنگ کے انتخابی نشان پر مہر لگا کر حق پرستوں کو کامیاب بنائیں گے۔ انہوں نے کہا کہ ایم کیو ایم واحد جماعت ہے جو کشمیر عوام کی خواہشات کے مطابق مسئلہ کشمیر کے حل چاہتی ہے۔

مظفر آباد میں مسلم لیگ ن کی شریپندی، سیاسی دیوالیہ پن کا مظاہرہ ہے۔ ایم کیو ایم

کراچی۔۔۔۔24 جون 2011ء

متحدہ قومی موومنٹ کے حق پرست ارکان قومی اسمبلی نے آزاد کشمیر مظفر آباد میں مسلم لیگ ن کے کارکنوں کی جانب سے ایم کیو ایم کی کارکنز میٹنگ کے دوران ہنگامہ آرائی اور اشتعال انگیز نعرہ بازی کی سخت ترین الفاظ میں مذمت کی ہے اور اس عمل کو مسلم لیگ ن کے سیاسی اور اخلاقی دیوالیہ پن کا مظاہرہ قرار دیا ہے۔ اپنے مشترکہ بیان میں انہوں نے کہا کہ آج آزاد کشمیر کے علاقے مظفر آباد میں کشمیر الیکشن کے سلسلے میں حلقہ ایل اے 27 کھاڑا تحصیل کومی کوٹ میں حق پرست امیدوار کی انتخابی مہم کے سلسلے میں کارکنز میٹنگ کا انعقاد کیا گیا تھا جس میں حق پرست رکن قومی اسمبلی عبدالقادر خانزادہ تقریر کر رہے تھے ان کی تقریر کے دوران مسلم لیگ ن کے کارکنوں نے پنڈال کے باہر ہنگامی آرائی اور اشتعال انگیز نعرے لگانے شروع کر دیے۔ انہوں نے کہا کہ پاکستان کے آئین و قانون کے تحت ہر سیاسی و مذہبی جماعت کو سیاسی سرگرمیوں کا پورا حق حاصل ہے لیکن مسلم لیگ ن طاقت کے نشے میں سیاسی مخالفین کو سیاسی سرگرمیوں سے روکنے کیلئے اشتعال انگیزی کر رہی ہے جس کی جتنی بھی مذمت کی جائے کم ہے۔ حق پرست ارکان قومی اسمبلی نے صدر مملکت جناب آصف علی زرداری، وزیراعظم سید یوسف رضا گیلانی اور چیف الیکشن کمشنر سے مطالبہ کیا کہ مظفر آباد میں ایم کیو ایم کے خلاف مسلم لیگ ن کی شریپندی اور اشتعال انگیز نعروں کا نوٹس لیا جائے اور کشمیر میں پرامن ماحول میں انتخابات کا انعقاد یقینی بنایا جائے اور مسلم لیگ ن کے شریپند عناصر کے خلاف کارروائی کی جائے۔

حق پرست سینیٹر ڈاکٹر عبدالحق پیرزادہ کی والدہ محترمہ کے انتقال پر الطاف حسین کا اظہار افسوس

لندن۔۔۔24 جون 2011ء

متحدہ قومی موومنٹ کے قائد جناب الطاف حسین نے حق پرست سینیٹر ڈاکٹر عبدالحق پیرزادہ کی والدہ محترمہ نور جہاں بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آئین)

حق پرست سینیٹر عبدالخالق پیرزادہ کی والدہ محترمہ کے انتقال پر رابطہ کمیٹی کا اظہار تعزیت

کراچی۔۔۔24، جون 2011ء

متحدہ قومی موومنٹ کی رابطہ کمیٹی نے حق پرست سینیٹر ڈاکٹر عبدالخالق پیرزادہ کی والدہ محترمہ نور جہاں بیگم انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔24، جون 2011ء

متحدہ قومی موومنٹ کی رابطہ کمیٹی نے ایم کیو ایم پی بی آئی سیکڑ یونٹ 49 کے کارکن عاطف مہدی کی والدہ محترمہ سیدہ رضا خاتون، اسیکم 33 معمار سیکڑ یونٹ 33/b کے کارکن نعمان منظر کے والد منظر علی، ناظم آباد سیکڑ یونٹ 179 کے کارکن صدیق حاجی کی والدہ محترمہ عائشہ اور ایم کیو ایم نواب شاہ زون یونٹ 3/A کے ذمہ دار غلام مصطفیٰ کے والد محمد اسحاق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

